

شوقِ حج

16-June-2022

ہفتہ وار سنتوں بھرے اجتماع میں ہونے والا
سنتوں بھرا بیان
(For Islamic Brothers)



16 جون، 2022ء کو پاکستان کے ہفتہ وار اجتماعات میں ہونے والا بیان

شوقِ حج

اس بیان میں آپ جان سکیں گے...

❁... حج کی سعادت کس کو ملتی ہے...؟

❁... حج سفرِ عشق ہے

❁... اپنا حج (چلنے سے معذور) حاجی کا ایمان انروز واقعہ

❁... حقوقِ العباد کی ادائیگی حج کے بعد بھی ضروری ہے

❁... حج کے شوقین کا کام بن گیا

پیشکش

الْمَدِينَةُ الْعِلْمِيَّة (اسلاک ریسرچ سنٹر)

(شعبہ بیاناتِ دعوتِ اسلامی)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصلوة والسلام عليك يا رسول الله وعلى آلك واصحبيك يا حبيب الله

الصلوة والسلام عليك يا نبي الله وعلى آلك واصحبيك يا نورا الله

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

دروِ پاک کی فضیلت

صحابی رسول حضرت جابر بن عبد اللہ رضی اللہ عنہ سے روایت ہے: اللہ پاک کے آخری نبی، رسول ہاشمی، مکی مدنی، مُحَمَّدِ عربی صلی اللہ علیہ وآلہ وسلم نے فرمایا: جو کوئی مسلمان میدانِ عرفات میں ٹھہرے، وہاں قبلہ کی طرف منہ کرے، پھر یہ وظیفہ 100 مرتبہ پڑھے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ

پھر سورۃ اخلاص (یعنی قُلْ هُوَ اللَّهُ أَحَدٌ پوری سورت) 100 مرتبہ پڑھے، پھر 100 مرتبہ

یوں دروِ پاک پڑھے: اَللّٰهُمَّ صَلِّ عَلٰی مُحَمَّدٍ كَمَا صَلَّيْتَ عَلٰی اِبْرٰهِيْمَ وَآلِ اِبْرٰهِيْمَ اِنَّكَ

حَبِيْبٌ مَّحِيْبٌ وَعَلَيْنَا مَعَهُم

(تو اس کو فضیلت کی مالتی ہے؟) سرورِ عالم، نورِ مجسم صلی اللہ علیہ وآلہ وسلم نے فرمایا: اللہ پاک

اس بندے سے خوش ہو کر فرشتوں سے فرماتا ہے: اے میرے فرشتو! یہ بندہ جس نے

میری تسبیح بیان کی، میری تکبیر بیان کی، میری عظمت کو بیان کیا، میری حمد و ثنا کی، میرے

نبی صلی اللہ علیہ وآلہ وسلم پر درود پڑھا، اس بندے کی جزا کیا ہے؟ پھر اللہ پاک خود ہی فرماتا ہے:

اے میرے فرشتو! گواہ ہو جاؤ...! بے شک میں نے اس کی مغفرت کر دی، اس کے حق

میں اس کی شفاعت کو قبول کیا، اگر یہ بندہ میدانِ عرفات میں ٹھہرے ہوئے تمام لوگوں

کی شفاعت کرے تو میں اس کی شفاعت قبول کروں گا۔ (1)

تیری اک اک ادا پر اے پیارے | سَو درودیں فدا، ہزار سلام
وہ سلامت رہا قیامت میں | پڑھ لئے جس نے دل سے چار سلام (2)
صَلُّوْا عَلَی الْحَبِیْب! صَلَّی اللهُ عَلَی مُحَمَّد

بیان سننے کی نیتیں

حدیثِ پاک میں ہے: **أَفْضَلُ الْعَمَلِ النَّيَّةُ الصَّادِقَةُ** سچی نیت افضل ترین عمل ہے۔ (3)
اے ماثقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی
نیت بندے کو جنت میں داخل کروادیتی ہے۔ بیان سننے سے پہلے بھی اچھی اچھی نیتیں کر
لیجئے! مثلاً نیت کیجئے! **عَلِمَ دین** سیکھنے کے لئے پورا بیان سنوں گا **بَادِب** بیٹھوں گا **اپنی**
اصلاح کے لئے بیان سنوں گا **جو** سنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

مایوس نہ ہونے والا حاجی

حضرت مالک بن دینار رَحْمَةُ اللهِ عَلَيْهِ اللہ پاک کے ولی کامل ہیں، محبتِ الہی سے سرشار،
عشقِ رسول سے مالا مال، بہت بلند رتبہ شخصیت ہیں، آپ فرماتے ہیں: اللہ پاک نے مجھے
14 سال مسلسل حج کی سعادت عطا فرمائی، میں ہر سال مکہ مکرمہ میں حاضر ہوتا، کعبہ شریف
کا طواف کرنے کی سعادت پاتا رہا۔ ہر سال میں وہاں ایک شخص کو دیکھتا، وہ خانہ کعبہ کا

①... شعب الایمان، باب فی المناسک، جلد: 3، صفحہ: 463، حدیث: 4074۔

②... ذوقِ نعت، صفحہ: 170-171۔

③... جامع صغیر، صفحہ: 81، حدیث: 1284۔

دروازہ پکڑے ہوتا، جب وہ تَدْبِيه (یعنی كَبَيْتِكَ اللهُمَّ كَبَيْتِكَ) کہتا تو غیب سے آواز آتی: لَا كَبَيْتِكَ (یعنی تیرا كَبَيْتِكَ کہنا قبول نہیں)، حضرت مالک بن دینار رَحْمَةُ اللهِ عَلَيْهِ فرماتے ہیں: 14 وَاِس سال میں نے اس شخص سے پوچھا: اے درویش! تُو بہرا تو نہیں ہے؟ کیا تجھے سنائی نہیں دیتا؟ لَا كَبَيْتِكَ کی آواز آرہی ہے۔ اس شخص نے بڑا عشق بھرا جواب دیا، کہا: اے شیخ! میں قسم کھا کر کہتا ہوں اگر 14 سال کی بجائے میری عمر 14 ہزار سال ہو اور سال میں 1 مرتبہ کی بجائے، ہر روز ہزار مرتبہ مجھے لَا كَبَيْتِكَ کہا جائے، پھر بھی میں اس دروازے کو چھوڑ کر کہیں نہیں جاسکتا، میں اس دروازے پر پڑا رہوں گا کبھی اس دروازے سے سر نہیں اٹھاؤں گا۔

کس کے در پر میں جاؤں گا مولا | گر تُو ناراض ہو گیا یَا رَبِّ!

حضرت مالک بن دینار رَحْمَةُ اللهِ عَلَيْهِ فرماتے ہیں: ابھی میں اس شخص کے ساتھ مصروف گفتگو تھا کہ اچانک آسمان سے کاغذ کا ایک ٹکڑا اس درویش کے سینے پر گر اُس نے وہ کاغذ میری طرف بڑھایا۔ میں نے پڑھا، اس میں لکھا تھا: اے مالک بن دینار! تُو میرے بندے کو مجھ سے جدا کرتا ہے، تُو سمجھتا ہے کہ میں نے اس کے 14 سال کے حج قبول (Accept) نہیں کیے؟ ایسا نہیں ہے، بلکہ اس مُدّت میں آنے والے تمام حاجیوں کے حج بھی اس کی پکار ہی کی برکت سے قبول ہوئے ہیں۔⁽¹⁾

یَا اللهُ یَا رَحْمٰنُ | یَا حَنَّٰنُ | یَا مَنَّٰنُ
بخش دے بخشے ہوؤں کا صدقہ | یا اللہ مری جھولی بھر دے
اے عاشقانِ رسول! حج کے ایام قریب ہیں ❁ خوش بخت لوگ جنہیں حج کی

①... عاشقانِ رسول کی 130 حکایات، صفحہ: 96-

سعادت کا مُژدہ مل چکا ہے ❀ وہ حج کی تیاریوں میں مصروف ہوں گے ❀ قافلے سوئے حرمِ روانگی کو تیار ہوں گے ❀ پروازیں (Flights) اڑنا شروع ہو چکی ہیں اور خوش نصیب عاشقانِ رسول جُوق در جُوق حرمِ پاک میں پہنچنے لگے ہیں ❀ اللہ پاک ہمیں بھی یہ عظیم سعادت نصیب کرے ❀ ہم بھی احرام باندھیں ❀ حرمِ پاک پہنچیں ❀ کعبہ مقدّسہ کی خوبصورت مہکی مہکی فضاؤں میں سانس لینے کی سعادت ملے ❀ کعبہ شریف کے پُر نور نظاروں سے آنکھیں ٹھنڈی کر پائیں ❀ کبھی مُلتَزَم (یعنی خانہ کعبہ میں وہ حصہ جو دروازہ کعبہ اور حجرِ اسود کے درمیان واقع ہے اس) کو چُومیں ❀ کبھی حجرِ اسود کے بوسے لیں ❀ کبھی میزابِ رحمت کے نیچے نفل پڑھنے کی سعادت نصیب ہو ❀ مٹی، عرفات، مُزدلفہ میں جانا اور لَبَّيْكَ اللَّهُمَّ لَبَّيْكَ کی صدائیں بلند کرنا نصیب ہو جائے۔

یا خدا ایسے اسباب پاؤں | کاش مکے مدینے میں جاؤں
مجھ کو ارمانِ حج کا بڑا ہے | یا خدا تجھ سے میری دُعا ہے (1)
اور امیرِ اہلسنت حضرت مولانا محمد الیاس عطار قادری دامت بَرَکاتُہُمُ الْعَالِیَہ اللہ پاک کی بارگاہ میں دعا کرتے ہیں:

بڑا حج پہ آنے کو جی چاہتا ہے | بُلُوا اب آ یگا کب یا الہی!
میں مکے میں آؤں مدینے میں آؤں | بنا کوئی ایسا سَبب یا الہی! (2)
اللہ پاک ہم سب کو حج اور عمرہ کرنے کی، اور مدینہ مُنَوَّرَہ میں بار بار، بار بار، بار بار باادب حاضری کی سعادت نصیب کرے، کاش...! ہم مکے میں جائیں، مدینے میں جائیں پھر آئیں،

①... وسائلِ بخشش، صفحہ: 137-

②... وسائلِ بخشش، صفحہ: 107-

پھر جائیں، پھر آئیں پھر جائیں، کاش...! آخر مدینے ہی میں دو گز میں کا ٹکڑا نصیب ہو جائے۔
مجھے مرنا ہے آقا گنبدِ خضرا کے سائے میں | وطن میں مَر گیا تو کیا کروں گا یا رسول اللہ!
صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

حج کی سعادت کس کو ملتی ہے...؟

اللہ پاک قرآن کریم میں فرماتا ہے:

وَأَذِّنْ فِي النَّاسِ بِالْحَجِّ
ترجمہ کنز الایمان: اور لوگوں میں حج کی عام ندا
(پارہ: 17، سورہ حج: 27) کر دے۔

مفسرین کرام اس آیت کے تحت فرماتے ہیں: کعبہ شریف جس مقام پر اب ہے پہلے بھی یہیں تھا، جب حضرت نوح علیہ السلام کے مبارک دور میں طوفان (Storm) آیا، اس وقت کعبہ شریف کو اٹھا لیا گیا، پھر حضرت ابراہیم علیہ السلام کے مبارک دور میں اللہ پاک نے حضرت ابراہیم علیہ السلام کو حکم دیا: اے ابراہیم! بیت اللہ شریف کی تعمیر کیجئے! حضرت ابراہیم علیہ السلام مکہ مکرمہ تشریف لائے، آپ نے کعبۃ اللہ شریف کی تعمیر کی، حضرت اسماعیل علیہ السلام جو آپ کے شہزادے ہیں، انہوں نے آپ کے ساتھ آپ کی معاونت (Help) کی، دونوں باپ بیٹے نے کعبہ شریف کی تعمیر کو مکمل کیا، جب تعمیر مکمل ہو گئی۔ تو اللہ پاک نے حضرت ابراہیم علیہ السلام کو حکم دیا: اے ابراہیم! اب آپ حج کا اعلان کر دیجئے! لوگوں کو پکاریئے کہ وہ حج کے لیے آئیں۔ حضرت ابراہیم علیہ السلام نے عرض کیا: یا اللہ پاک! میری آواز کہاں تک پہنچ پائے گی...؟ اللہ پاک نے ارشاد فرمایا: عَلَيْنَا الْأَذَانُ وَعَلَى الْبَلَاغُ اے ابراہیم! آپ کا کام اعلان کر دینا ہے، لوگوں تک آواز پہنچانا ہمارا

کام ہے۔ اب حضرت ابراہیم علیہ السلام کوہ صفا پر اور ایک روایت کے مطابق جبلِ ابوقبیس پر تشریف لائے، پہلے آپ نے تَدْبِيه (یعنی لَبَّيْكَ اللَّهُمَّ لَبَّيْكَ) پڑھا، روایات میں ہے: حضرت ابراہیم علیہ السلام پہلی شخصیت ہیں جنہوں نے تَدْبِيه پڑھنے کی سعادت حاصل کی، تَدْبِيه پڑھنے کے بعد حضرت ابراہیم علیہ السلام نے لوگوں کو پکارا: **يَا أَيُّهَا النَّاسُ! اے لوگو!** **إِنَّ اللَّهَ كَتَبَ عَلَيْكُمْ حَجَّ الْبَيْتِ الْعَتِيقِ** بے شک اللہ پاک نے تم پر اس بیتِ عتیق (یعنی کعبہ شریف) کا حج فرض کیا ہے۔ ایک روایت میں ہے: آپ علیہ السلام نے یوں اعلان کیا: **إِنَّ اللَّهَ يُدْعُوكُمْ إِلَى حَجِّ الْبَيْتِ الْحَرَامِ** اے لوگو! بے شک اللہ پاک تمہیں حج بیت اللہ کی طرف بلاتا ہے، **لِيُثَبِّتَكُمْ بِهِ الْجَنَّةَ** تاکہ حج کے ثواب میں تمہیں جنت عطا فرمائے **وَيُخْرِجَكُمْ مِنَ النَّارِ** اور تمہیں حج کی برکت سے جہنم سے آزاد کر دے۔

روایات میں آتا ہے کہ حضرت ابراہیم علیہ السلام نے اپنی حیات ظاہری میں جب کعبہ شریف کی تعمیر کی تو اس وقت آپ نے یہ اعلان کیا لیکن اللہ کریم کی قدرت اور حضرت ابراہیم علیہ السلام کا معجزہ ہے کہ آپ کی یہ آواز قیامت تک آنے والے لوگوں نے سنی اور جو خوش نصیب (Lucky) تھے انہوں نے اس آواز پر لَبَّيْكَ کہا۔⁽¹⁾

حضرت امام مجاہد رحمۃ اللہ علیہ فرماتے ہیں: جس نے اس وقت لَبَّيْكَ کہا تھا وہی زندگی میں حج کی سعادت پاتا ہے، جس نے ایک مرتبہ لَبَّيْكَ کہا تھا وہ ایک مرتبہ حج کرتا ہے، جس نے دو مرتبہ لَبَّيْكَ کہا تھا وہ دو مرتبہ حج کرتا ہے اور جس نے زیادہ مرتبہ لَبَّيْكَ کہا تھا وہ زیادہ مرتبہ حج کی سعادت پانے میں کامیاب ہو جاتا ہے۔⁽²⁾

① ... تفسیر کبیر، پارہ: 17، سورہ حج، تحت الآیۃ: 27، 8/219 ملقطاً۔

② ... تفسیر کبیر، پارہ: 17، سورہ حج، تحت الآیۃ: 27، 8/220۔

پیارے اسلامی بھائیو! پتا چلا کہ آج جو حاجی حج کی سعادت پاتے ہیں، پیسہ خرچ کرتے ہیں، سفر کی مشقت برداشت کرتے ہیں، طوافِ کعبہ کی سعادت پاتے ہیں، منیٰ میں، میدانِ عرفات میں ٹھہرتے ہیں، مزدلفہ کا قیام کرتے ہیں، صفا مروہ پر دوڑتے اور مشقت برداشت کرتے ہیں، یہ عملی طور پر (**Practically**) اس بات کا اظہار کر رہے ہوتے ہیں کہ ہم بھی ان خوش نصیبوں میں شامل ہیں، جنہوں نے حضرت ابراہیم علیہ السلام کی پکار پر **لَبَّيْكَ** کہا تھا۔

حج کس پر فرض ہے...؟

اے ماشقانِ رسول! حج ہر صاحب استطاعت مسلمان پر فرض ہے۔ اللہ پاک فرماتا ہے:

وَلِلّٰهِ عَلَى النَّاسِ حِجُّ الْبَيْتِ مَنِ اسْتِطَاعَ | تَرْجَمَهُ كِتَابُ الْاِيْمَانِ: اور اللہ کے لیے لوگوں پر اس
إِلَيْهِ سَبِيْلًا ط (پارہ: 4، سورہ آل عمران: 97) | گھر کا حج کرنا ہے جو اس تک چل سکے۔

پتہ چلا جو شخص کعبہ شریف تک پہنچنے کی استطاعت رکھتا ہے، اس پر حج فرض ہے۔ سرورِ عالم، نورِ مجسم صلی اللہ علیہ وآلہ وسلم نے استطاعت کی تفسیر زاد اور راحلہ سے کی، راحلہ کا مطلب: سواری، زاد کا مطلب: سفر کا خرچ۔ علمائے کرام فرماتے ہیں: جس کے پاس اتنا مال ہے کہ گھر سے چل کر مکہ مکرمہ پہنچے، وہاں قیام کے اخراجات، وہاں سے واپسی کے اخراجات اور جتنے دن حج پر لگیں گے ان ایام کا گھر والوں کا خرچہ اس کے پاس موجود ہو، راستہ بھی پر امن (**Peaceful**) ہو تو اس پر حج فرض ہو جاتا ہے۔⁽¹⁾ اور یاد رکھئے! حج فرض ہو جانے کے بعد فوراً حج کر لینا ضروری ہے، یعنی اس میں ٹال مٹول کرنا کہ ❀ آئندہ سال چلا جاؤں گا ❀ بیٹیوں کی شادی کر لوں اس کے بعد حج کے لئے جاؤں گا ❀ ابھی

①... خزائن العرفان، پارہ: 4، سورہ آل عمران، تحت الآیة: 97، صفحہ: 126۔

کاروباری معاملات اٹکے ہوئے ہیں یہ پورے کر لوں پھر حج کے لئے جاؤں گا، یہ انداز قطعاً درست نہیں ہے۔

قرض لے کر حج کرے

علماء فرماتے ہیں: اگر کسی شخص پر حج فرض ہو گیا، لیکن وہ حج پر گیا نہیں، ٹال مٹول کرتا رہا، موخر کرتا رہا، اس سال نہیں اگلے سال چلا جاؤں گا، اُس سے اگلے سال چلا جاؤں گا، ابھی بڑی زندگی پڑی ہے پھر چلا جاؤں گا، یوں کرتا رہا پھر اس پر غربت آگئی تو اب بھی اس پر حج فرض ہے، ایسی صورت میں اس پر لازم ہے کہ قرض لے کر حج پر جائے، اللہ پاک اس کے قرض (Loan) کا انتظام فرمادے گا۔⁽¹⁾

فرض حج نہ کرنے کی وعید

اے ماشقانِ رسول! جو شخص فرض ہونے کے باوجود حج نہیں کرتا، وہ نہایت نقصان میں ہے۔ مسلمانوں کے چوتھے خلیفہ حضرت علی المرتضیٰ، شیر خدا رضی اللہ عنہ سے روایت ہے: اللہ پاک کے آخری نبی، رسولِ ہاشمی، مکی مدنی مُحَمَّد عربی صلی اللہ علیہ وآلہ وسلم نے فرمایا: جو بندہ زاد اور راحلہ (یعنی سواری اور سفر خرچ) کا مالک ہو جس کے ذریعے وہ مکہ مکرمہ تک پہنچ سکے، اس کے باوجود اگر وہ حج نہ کرے تو چاہے یہودی ہو کر مرے یا نصرانی ہو کر۔⁽²⁾

اللہ اکبر! اے ماشقانِ رسول! غور فرمائیے! کیسی سخت وعید ہے، ہمارے آقا و مولا، مکی مدنی مصطفیٰ صلی اللہ علیہ وآلہ وسلم رَحْمَةً لِّلْعَالَمِينَ (یعنی تمام جہانوں کے لئے رحمت) ہیں، لوگوں کا ایمان قبول کر لینا، آپ کو انتہائی پسند ہے، جب کفار کلمہ نہیں پڑھتے تھے، قرآنی آیات پر

①... وقار الفتاویٰ، جلد: 2، صفحہ: 442 ملقطاً۔

②... ترمذی، کتاب الحج، صفحہ: 223، حدیث: 812۔

ایمان نہیں لاتے تھے تو آپ ﷺ بہت غمگین ہو جایا کرتے تھے، رحمتِ عالم، نورِ مُجَسَّم ﷺ جو کافروں کے کلمہ نہ پڑھنے سے بھی غمگین ہوتے ہیں، وہ ایک مسلمان کے لیے ارشاد فرماتے ہیں: حج فرض ہونے کے باوجود اگر وہ حج نہیں کرتا، تو وہ چاہے یہودی ہو کر مرے یا نصرانی ہو کر۔

حکیم الامت مفتی احمد یار خان نعیمی رَحْمَةُ اللهِ عَلَيْهِ اس حدیثِ پاک کی وضاحت کرتے ہوئے فرماتے ہیں: مطلب یہ ہے کہ جو حج کا تارک ہے (یعنی جو حج فرض ہونے کے باوجود نہیں کرتا) اس کی موت میں اور یہود و نصاریٰ کی موت میں کوئی فرق نہیں ہے، اللہ پاک تارکِ حج سے بھی ناراض ہے، یہود و نصاریٰ سے بھی ناراض ہے۔ ہاں! دونوں ناراضیوں میں فرق ہے۔ اور اگر کوئی ایسا شخص ہے جو حج کرتا بھی نہیں ہے اور حج کی فرضیت کا بھی انکار کرتا ہے تو وہ بندہ کافر ہو جائے گا اور اس کے اور اہل کتاب کے کفر میں کوئی فرق نہیں رہے گا۔⁽¹⁾

شرف دے حج کا مجھے میرے کبریا یارب! روانہ سوائے مدینہ ہو قافلہ یارب!
دکھا دے ایک جھلک سبز سبز گنبد کی بس اُن کے جلووں میں آجائے پھر قضا یارب!
بوقتِ نزع سلامت رہے مرا ایماں مجھے نصیب ہو کلمہ ہے التجا یارب!⁽²⁾

حج سفرِ عشق ہے

اے عاشقانِ رسول! حج کرنا بڑی سعادت ہے، جس پر حج فرض ہے وہ توجح کے لئے جائے ہی جائے اور جو فرض حج ادا کر چکا ہے، اگر اللہ پاک نے وسعت دی ہے، مال و دولت

①...مرآة المناجیح، جلد: 4، صفحہ: 94۔

②...وسائلِ بخشش، صفحہ: 87 ملتقطاً۔

سے نوازا ہے تو اسے چاہئے کہ نفل حج کے لئے جائے بلکہ ممکن ہو تو ہر سال جائیں، بار بار جائیں، جن کو اللہ پاک نے توفیق بخشی ہے، وہ حج کے ایام کا انتظار نہ کریں، عمرہ کے لئے چلے جایا کریں، حرم پاک کی فضاؤں میں سانس لینا بھی کوئی کم سعادت نہیں ہے۔

یاد رکھئے! دین کی بنیاد محبتِ الہی اور عشقِ رسول پر رکھی گئی ہے اعلیٰ حضرت فرماتے ہیں: **الْاِيْمَانُ لِيَنْ اَلْمَحَبَّةِ تَلْكَ سَن لُو...!** اس کا کوئی ایمان نہیں جس کے دل میں محبتِ حق کا چراغ نہیں جلتا، دین کی بنیاد محبتِ الہی اور عشقِ رسول پر رکھی گئی ہے اور حج سراپا سفرِ عشق ہے ❀ بندہ حج کرنے کے لئے جاتا ہے تو بغیر سلے کپڑے (یعنی احرام) پہن لیتا ہے ❀ کعبہ شریف کے گرد چکر لگاتا ہے ❀ صفا مروہ کے درمیان دوڑتا ہے ❀ منیٰ میں جا کر قربانی کرتا ہے ❀ میدانِ عرفات میں ٹھہرتا ہے ❀ مزدلفہ میں قیام کرتا ہے ❀ جمرات کے مقام پر شیطان کو کنکریاں مارتا ہے، یہ وہ کام نہیں ہیں جو عقل میں آسکیں، صرف و صرف عشق ہی ان کاموں کو سمجھ سکتا ہے، لہذا حجِ اول سے آخر تک عشق و محبت کا سفر ہے، اس سفر پر وہی جاتا ہے، اس سفر کا شوق اسی کو تڑپاتا ہے جس کے دل میں محبتِ الہی اور عشقِ رسول کے چراغ جل رہے ہوتے ہیں بلکہ جنہیں عشق و محبت کی دولت نصیب ہے، وہ تو سر کے بل جانا بھی غنیمت سمجھتے ہیں۔

اپنا حج حاجی کا ایمان افروز واقعہ

حضرت شفیق بلخی رحمۃ اللہ علیہ فرماتے ہیں: میں مکہ مکرمہ حج کے لیے جا رہا تھا راستے میں ایک شخص دیکھا، اپنا حج ہے، چلنے پھرنے سے معذور ہے، گھسٹ گھسٹ کر مکہ مکرمہ کی طرف چلا جا رہا ہے۔ مجھے بہت حیرت ہوئی کہ یہ کیسا عجیب شخص ہے، چلنے سے معذور ہے

پھر بھی کس شوق اور وارِ فستگی کے ساتھ مکہ مکرمہ کی طرف جا رہا ہے۔

میں اس کے قریب گیا اور پوچھا: بھائی! کہاں سے آئے ہو؟ کہنے لگا: میں سمرقند سے آ رہا ہوں۔ (سمرقند اُزبکستان کا ایک صوبہ ہے اور موجودہ نقشے کے مطابق سمرقند سے مکہ مکرمہ کا فاصلہ تقریباً 4 ہزار 170 کلومیٹر ہے) اتنا طویل سفر اور وہ شخص چلنے سے معذور گھسٹ گھسٹ کر جا رہا ہے۔ حضرت شفیق بلخی رَحْمَةُ اللهِ عَلَيْهِ فرماتے ہیں: مجھے بڑی حیرت ہوئی اور میں نے اُس سے پوچھا: کتنا عرصہ ہوا سمرقند سے چلے ہوئے؟ کہنے لگا: 10 سال ہو چکے ہیں۔ اب تو تعجب اور حیرانی کی انتہا نہ رہی، حضرت شفیق بلخی رَحْمَةُ اللهِ عَلَيْهِ حیرت میں ڈوب کر ٹکٹکی باندھ کر اُس خوش نصیب عاشقِ رسول کی طرف دیکھنے لگے۔ اُس نے پوچھا: اے شفیق! کیا دیکھتے ہو؟ فرمایا: میں تمہاری کمزوری اور سفر کی درازی سے بہت حیران ہوں، اُس خوش نصیب عاشقِ رسول نے بڑا پیارا جواب دیا، کہنے لگا: اے شفیق بلخی! سفر کی دوری کو میرا شوق قریب کر دے گا اور جہاں تک بات ہے میری کمزوری کی تو میری کمزوری کا سہارا میرا مالک و مولا ہے۔ (1)

فاصلوں کو تکلف ہے ہم سے اگر | ہم بھی بے بس نہیں بے سہارا نہیں
خود اُنہی کو پکاریں گے ہم دور سے | راستے میں اگر پاؤں تھک جائیں گے
سُبْحَانَ اللهِ! اے عاشقانِ رسول! دیکھا آپ نے اپنا حج حاجی کا جذبہ کیسا زبردست
ہے، اپنا حج (یعنی چلنے سے معذور) ہونے کے باوجود گھسٹ گھسٹ کر کعبہ شریف کی زیارت
کے شوق میں چلا جا رہا ہے، 10 سال سے مکہ مکرمہ کی طرف رواں دواں تھا، اس کے

①... عاشقانِ رسول کی 130 حکایات، صفحہ: 124۔

جذبے اور ہمت پر لاکھوں سلام، صدر ہزار آفرین اُس کے جذبہ اور شوق پر۔ اس واقعہ میں ہمارے لئے بھی بڑی عبرت ہے، وہ نادان مسلمان جو صحت مند اور تندرست ہونے کے باوجود، مال و دولت ہونے کے باوجود، استطاعت کے باوجود سفرِ حج کی سعادت حاصل نہیں کرتا۔ آپانج حاجی گھسٹ گھسٹ کر جا رہا تھا، اسے گھر سے نکلے 10 سال ہو گئے تھے، اب بھی سفر میں تھا اور نادان مسلمان صرف چند گھنٹوں کا سفر کرنے کے لئے بھی ہمت نہیں کرتا۔

کاش! ہمیں شوقِ حج نصیب ہو، کاش!...! ہمارے دل میں بھی محبتِ الہی اور عشقِ رسول کی شمع یوں جلے کہ ہم سب کچھ چھوڑیں اور اللہ و رسول کے حکم پر عمل کرتے ہوئے حج فرض ہو تو حج کے لیے جائیں، اگر فرض نہ ہو اور اللہ نے نفلِ حج کی استطاعت بخشی ہو تو کاش! بار بار جائیں۔

شرف دے حج کا مجھے میرے کبریا یازب!	روانہ سوائے مدینہ ہو قافلہ یازب!
دکھا دے ایک جھلک بزرگند کی	بس اُن کے جلوؤں میں آجائے پھر قضا یازب!
بوقتِ نزع سلامت رہے مرا ایماں	مجھے نصیب ہو تو بہ ہے التجا یازب! (1)

اللہ پاک اس آپانج حاجی کے صدقے ہمیں بھی شوقِ حج نصیب فرمائے۔ امینِ بجاہِ حاتمِ النبیین صلی اللہ علیہ وآلہ وسلم۔

آئیے! شوقِ حج بڑھانے کے لئے حج کے فضائل سنتے ہیں:

حج کرنے کے فضائل پر 3 احادیثِ مبارکہ

(1): حضرت ابو ہریرہ رضی اللہ عنہ سے روایت ہے، اللہ کے آخری نبی، رسولِ ہاشمی صلی

①... وسائلِ بخشش، صفحہ: 87 ملقطاً۔

اللہ علیہ وآلہ وسلم نے فرمایا: جو بندہ کعبہ شریف کا حج کرے، اس دوران نہ فحش باتیں کرے، نہ ہی گناہ کا کام کرے تو رَجَعْنَا وَكُنَّا مِنْكُمْ أُمَّةً وہ ایسے لوٹ جائے گا جیسے اس کی ماں نے اسے جنا ہے۔⁽¹⁾ (2): بخاری شریف کی حدیث پاک میں ہے: **الْعُمْرَةُ إِلَى الْعُمْرَةِ كَقَارِئَتِنَا بَيْنَهُمَا** ایک عمرہ دوسرے عمرے تک درمیان کے گناہوں کا کفارہ ہے **وَالْحَجُّ الْمَبْرُورُ لَيْسَ لَهُ جُزَاءٌ إِلَّا الْجَنَّةُ** اور مقبول حج کی جزا صرف و صرف جنت ہے۔⁽²⁾ (3): مسلم شریف کی حدیث پاک ہے، نبی رحمت، شفیع اُمّت صلی اللہ علیہ وآلہ وسلم نے فرمایا: **إِنَّ الْحَجَّ بَيْدٌ مِمَّا كَانَ قَبْلَهُ** بے شک حج پہلے کے گناہوں کو معاف کروا دیتا ہے۔⁽³⁾

حقوق العباد کی ادائیگی حج کے بعد بھی ضروری ہے

اے مہاشقانِ رسول! معلوم ہوا ایمان اور نیک اعمال گناہوں کی معافی کا ذریعہ ہیں، علما فرماتے ہیں: عمرہ کرنے سے گناہِ صغیرہ معاف ہو جاتے ہیں اور مقبول حج میں گناہِ کبیرہ کی معافی کی بھی پختہ امید ہے۔

یہاں یہ خیال رہے کہ حج کی برکت سے گناہ مٹتے ہیں، حقوق العباد سے خلاصی نہیں ہوتی، مثلاً کسی نے قرض لیا تھا، قرض کی ادائیگی میں اس نے دیر کی، تو اس تاخیر کا گناہ حج کرنے سے معاف ہو جائے گا، لیکن جو رقم لی ہوئی ہے وہ واپس لوٹانی ہی پڑے گی۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ



①... بخاری، کتاب الحج، باب فضل الحج المبرور، صفحہ: 423، حدیث: 1521-

②... بخاری، کتاب العمرة، صفحہ: 475، حدیث: 1773-

③... مسلم، کتاب الایمان، باب کون الاسلام یہدم، صفحہ: 63، حدیث: 121-

حاجی 400 افراد کی شفاعت کرے گا

حضرت ابو موسیٰ اشعری رَضِيَ اللهُ عَنْهُ روایت کرتے ہیں: اللہ پاک کے رسول، رسولِ مقبول صلی اللہ علیہ وآلہ وسلم نے ارشاد فرمایا: حاجی اپنے اہل خانہ میں سے 4 سو افراد کی شفاعت کرے گا اور حاجی گناہوں سے ایسے نکل جاتا ہے جیسے اس کی ماں نے اسے جنا تھا۔⁽¹⁾

حاجی کے لئے بخشش کی بشارت

حضرت ابو ذر غفاری رَضِيَ اللهُ عَنْهُ سے روایت ہے، رسولِ رحمت، شَفِيعُ أُمَّتِ صلی اللہ علیہ وآلہ وسلم نے فرمایا: اللہ پاک کے نبی حضرت داؤد علیہ السلام نے اللہ پاک کی بارگاہ میں عرض کیا: یا اللہ پاک! جو تیرے بیت (یعنی کعبہ شریف) کی زیارت کے لئے آئیں، ان بندوں کے لئے کیا اجر ہے؟ اللہ پاک نے فرمایا: اے داؤد! بے شک جو میرے کعبہ کا حج کریں، میرے ذمہ کرم پر ہے کہ میں ان کو دنیا میں معاف کر دوں اور (قیامت کے دن) جب وہ مجھ سے ملیں تو میں ان کی بخشش فرما دوں۔⁽²⁾

اللہ کے رسول، رسولِ مقبول صلی اللہ علیہ وآلہ وسلم نے فرمایا: جب عرفہ کا دن ہوتا ہے، اللہ پاک فرشتوں کے سامنے فخر فرماتا ہے، ارشاد ہوتا ہے: اے فرشتو! میرے بندوں کو دیکھو! وہ پر اگندہ حال، بکھرے بالوں کے ساتھ دُور دُور سے آئے ہیں، میں تمہیں گواہ بناتا ہوں بے شک میں نے ان کو بخش دیا۔ فرشتے عرض کرتے ہیں: اے اللہ پاک! ان میں گناہ گار بھی ہیں تو اللہ پاک فرماتا ہے: بے شک میں نے ان کو بھی بخش دیا۔⁽³⁾

① ... مسند بزار، جلد: 8، صفحہ: 170، حدیث: 3196-

② ... معجم اوسط، جلد: 4، صفحہ: 297، حدیث: 6037-

③ ... کنز العمال، کتاب الحج، ج: 5، جلد: 3، صفحہ: 29، حدیث: 12098-

يَا اللَّهُ يَا رَحْمَنُ | يَا حَنَّانُ يَا مَنَّانُ
بخش دے بخشے ہوؤں کا صدقہ | یا اللہ مری جھولی بھر دے

حج کمزوروں کا جہاد ہے

شہیدِ کربلا حضرت امام حسین رضی اللہ عنہ سے روایت ہے: ایک مرتبہ ایک شخص اللہ پاک کے آخری نبی، رسولِ ہاشمی صلی اللہ علیہ وآلہ وسلم کی خدمت میں حاضر ہوا اور عرض کیا: یا رسول اللہ صلی اللہ علیہ وآلہ وسلم! میں بہت کمزور ہوں، جہاد پر نہیں جا سکتا، اللہ پاک کے رسول، رسولِ مقبول صلی اللہ علیہ وآلہ وسلم نے فرمایا: **هَلَمْ إِلَى جِهَادٍ لَا شَوْكَةَ فِيهِ: الْحَجِّ تَمَّ** اس جہاد کی طرف بڑھو! جس میں کانٹے کا خطرہ نہیں یعنی حج ادا کیا کرو۔⁽¹⁾

حج مبرور کی فضیلت

رسولِ اکرم، نورِ مجسم صلی اللہ علیہ وآلہ وسلم نے فرمایا: **حَجَّةٌ مَّبْرُورَةٌ خَيْرٌ مِنَ الدُّنْيَا وَمَا فِيهَا** حج مبرور یعنی مقبول حج دنیا اور جو کچھ دنیا میں ہے اس سب سے بہتر ہے **وَحَجَّةٌ مَّبْرُورَةٌ لَيْسَ لَهَا جَزَاءٌ إِلَّا الْجَنَّةُ** اور مقبول حج کی جزا صرف و صرف جنت ہی ہے۔⁽²⁾

حج مبرور کسے کہتے ہیں؟

مفتی احمد یار خان نعیمی رحمۃ اللہ علیہ فرماتے ہیں: حج مبرور سے مراد وہ حج ہے: جس میں گناہ سے بچا جائے، یا وہ حج جس میں ریوانام و نمود سے پرہیز ہو، یا وہ حج جس کے بعد حاجی مرتے وقت تک گناہوں سے بچے، حج برباد کرنے والا کوئی عمل نہ کرے۔⁽³⁾

① ... معجم اوسط، جلد: 3، صفحہ: 190، حدیث: 4287-

② ... احیاء علوم الدین، کتاب اسرار الحج، جلد: 1، صفحہ: 317-

③ ... مرآة المناجیح، جلد: 5، صفحہ: 727-

سفرِ حج میں مرنے والے کی فضیلت

پیارے آقا، مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو حج کے لئے نکلا اور فوت ہو گیا تو قیامت تک اُس کے لئے حج کرنے والے کا ثواب لکھا جائے گا اور جو عمرہ کے لئے نکلا اور فوت ہو گیا اُس کے لئے قیامت تک عمرہ کرنے والے کا ثواب لکھا جائے گا۔⁽¹⁾

روزانہ 120 رحمتیں نازل ہوتی ہیں

حضرت عبد اللہ بن عباس رَضِيَ اللهُ عَنْهُما روایت کرتے ہیں: اللہ کے رسول، رسول مقبول صلی اللہ علیہ وآلہ وسلم نے فرمایا: اللہ پاک حاجیوں پر روزانہ 120 رحمتیں نازل فرماتا ہے، ان میں سے 60 رحمتیں طواف کرنے والوں کے لئے ہیں، 40 رحمتیں کعبہ شریف کے قریب نماز پڑھنے والوں کے لئے ہیں اور 20 رحمتیں کعبہ کی زیارت کرنے والوں کے لئے ہیں۔⁽²⁾

شیطان حقیر و ذلیل ہو جاتا ہے!

حضرت طلحہ بن عبید اللہ رَضِيَ اللهُ عَنْهُ سے روایت ہے: رسول اکرم، نورِ مُجَسَّم صلی اللہ علیہ وآلہ وسلم نے فرمایا: شیطان سب سے زیادہ حقیر سب سے زیادہ ذلیل اور سب سے زیادہ عُصَّے میں صرف عَرَفَہ کے دن دیکھا جاتا ہے اور یہ اس وجہ سے ہے کہ عَرَفَہ کے دن میدانِ عَرَفَات میں وقوف کرنے والوں پر اللہ پاک کی رحمتیں چھماچھم برستی ہیں اور اللہ پاک ان کے بڑے بڑے گناہوں کو بخش دیتا ہے۔⁽³⁾

①... مسند ابی یعلیٰ، مسند ابو ہریرۃ، جلد: 5، صفحہ: 44، حدیث: 6350۔

②... شعب الایمان، باب فی المناسک، جلد: 3، صفحہ: 455، حدیث: 4051۔

③... کنز العمال، کتاب الحج، جلد: 5، جُز: 3، صفحہ: 29، حدیث: 12101۔

حاجی سے دُعاے مغفرت کرواؤ!

ایک حدیثِ پاک میں ہے نبی اکرم، نورِ مُجَسَّم صلی اللہ علیہ وآلہ وسلم نے خود حاجیوں کے لئے دعا کی: **اللَّهُمَّ اغْفِرْ لِلْحَاجِّ اے اللہ حاجیوں کی مغفرت فرما، وَلَيْسَ اسْتَغْفَرَ لَهُ الْحَاجُّ** اور اس کی بھی بخشش فرما جس کے لئے حاجی دُعاے مغفرت کرتا ہے۔ (1)

ایک روایت میں ہے: **الْحُجَّاجُ وَالْعَبَّارُ، وَقَدْ اَللَّهِ اِنْ دَعَوْهُ اَجَابَهُمْ**، حاجی اور عمرہ کرنے والے اللہ پاک کا وفد ہیں، اگر یہ رَب سے دُعا کریں اللہ قبول فرماتا ہے **وَ اِنْ اسْتَغْفَرَ وَلَا غَفَرَ لَهُمْ** اور اگر یہ اللہ پاک سے بخشش چاہیں اللہ ان کو بخش دیتا ہے۔ (2)

حضرت عبد اللہ بن عمر رضی اللہ عنہ سے روایت ہے: رسولِ اکرم، نورِ مُجَسَّم صلی اللہ علیہ وآلہ وسلم نے ارشاد فرمایا: جب تم حاجی سے ملو تو اسے سلام کرو اس سے ہاتھ ملاؤ اور اس کے گھر پہنچنے سے پہلے پہلے اس سے مغفرت کی دعا کرواؤ، بے شک وہ بخشا ہوا ہے۔ (3)

سوال بھی خود بتائے اور جواب بھی دیئے

ابنِ حَبَّان کی روایت ہے، ایک مرتبہ ایک انصاری صحابی پیارے آقا، مکی مدنی مصطفیٰ صلی اللہ علیہ وآلہ وسلم کی خدمت میں کچھ سوال پوچھنے کے لئے حاضر ہوئے، رسولِ اکرم، نورِ مُجَسَّم صلی اللہ علیہ وآلہ وسلم نے فرمایا: اگر تم چاہو تو تم مجھ سے سوال کرو! اور اگر چاہو تو میں ہی تمہیں تمہارے سوال بھی بتاؤں اور ان کے جواب بھی بتا دوں۔ صحابی رضی اللہ عنہ نے عرض کیا: یا رسول اللہ صلی اللہ علیہ وآلہ وسلم آپ ہی ارشاد فرمائیے کہ میں کیا پوچھنے آیا ہوں؟

①... مستدرک، کتاب المناسک، جلد: 2، صفحہ: 84، حدیث: 1654۔

②... ابن ماجہ، کتاب المناسک، صفحہ: 469، حدیث: 2892۔

③... جامع صغیر، صفحہ: 58، حدیث: 847۔

آقا کریم، رؤوف رحیم صلی اللہ علیہ وآلہ وسلم نے فرمایا: تم پوچھنے آئے ہو کہ ❀ جب حاجی اپنے گھر سے نکلتا ہے تو اس کے لئے کیا ثواب ہے؟ ❀ جب وہ میدانِ عرفات میں ٹھہرتا ہے تو اس کے لئے کیا ثواب ہے؟ ❀ جب وہ رمی جمرات کرتا (یعنی شیطانوں کو کنکر مارتا) ہے تو اس کے لئے کیا ثواب ہے؟ ❀ جب حاجی سرمنڈواتا ہے تو اس کے لئے کیا ثواب ہے؟ ❀ جب حاجی آخری طواف پورا کر لیتا ہے تو اس کے لئے کیا ثواب ہے؟ انصاری صحابی رضی اللہ عنہ نے عرض کیا: اے اللہ پاک کے نبی صلی اللہ علیہ وآلہ وسلم! اُس ذات کی قسم! جس نے آپ کو سچا نبی بنا کر بھیجا، بے شک آپ نے سارے سوال درست ارشاد فرمائے، اب ان کے جواب بھی عطا فرما دیجئے، رسولِ اکرم، نورِ مجسم صلی اللہ علیہ وآلہ وسلم نے فرمایا: جب حاجی اپنے گھر سے نکلتا ہے تو اس کی سواری کے ہر قدم کے بدلے اس کے لئے ایک نیکی لکھی جاتی ہے اور اس کا ایک گناہ معاف کر دیا جاتا ہے، جب وہ میدانِ عرفات میں ٹھہرتا ہے تو اللہ پاک اپنی شان کے لائق آسمانِ دنیا پر تجلی فرماتا ہے اور فرماتا ہے: اے فرشتو! گواہ ہو جاؤ! میں نے ان کے گناہ معاف کر دیئے اگرچہ بارش کے قطرول (*Rain drops*) اور ریت کے ذروں کے برابر ہوں۔

رسولِ اکرم، نورِ مجسم صلی اللہ علیہ وآلہ وسلم نے مزید فرمایا: جب حاجی رمی جمرات کرتا (یعنی شیطانوں کو کنکر مارتا) ہے تو قیامت تک اس کا ثواب کوئی نہیں جان سکتا، جب وہ اپنا سر منڈواتا ہے تو اس کے سر سے گرنے والے ہر بال کے بدلے قیامت کے دن نور ہو گا اور جب حاجی کعبہ شریف کا آخری طواف کرتا ہے تو گناہوں سے ایسے پاک ہو جاتا ہے جیسا اُس دن تھا جب اس کی ماں نے اسے جنم دیا تھا۔⁽¹⁾

① ... صحیح ابن حبان، کتاب کتاب الصلاة، صفحہ 586، حدیث: 1887۔

سُبْحٰنَ اللّٰہ! پیارے اسلامی بھائیو! غور فرمائیے! حج کرنے کے کیسے زبردست فضائل ہیں ❀ حاجی گھر سے نکلتا ہے تو اس کے ہر قدم پر ایک نیکی لکھی جاتی ہے ❀ ایک گناہ مٹا دیا جاتا ہے ❀ میدانِ عرفات میں اس کے سارے گناہ معاف کر دیے جاتے ہیں ❀ حاجی جب شیطان کو کنکر مارتا ہے تو اس کو بے شمار اجر عطا کیا جاتا ہے ❀ حاجی بال منڈواتا ہے تو ہر ہر بال کے بدلے روزِ قیامت ایک نور عطا کیا جائے گا ❀ حاجی جب بیت اللہ کا آخری طواف کرتا ہے تو وہ گناہوں سے بالکل پاک ہو جاتا ہے ❀ مقبول حج کی جزا جنت ہے ❀ حج پچھلے گناہوں کو مٹا دیتا ہے ❀ حاجی اپنے گھر والوں میں سے 4 سو افراد کی شفاعت کرے گا ❀ حاجی جس کے لئے دعائے مغفرت کر دے اس کی بھی مغفرت ہو جاتی ہے ❀ حاجی اللہ کا مہمان (Guest) ہے ❀ حاجی کی دعا قبول کی جاتی ہے ❀ حاجی کی تنگ دستی مٹا دی جاتی ہے ❀ جو حاجی سفر حج میں فوت ہو جائے روزِ قیامت اپنی قبر سے با آواز بلند تہنیتہ (یعنی لَبَّيْكَ اللّٰهُمَّ لَبَّيْكَ) پڑھتے ہوئے اٹھے گا ❀ حاجی کو دورانِ سفر ایک روپیہ خرچ کرنے کے بدلے 10 لاکھ روپے خرچ کرنے کا ثواب ملتا ہے ❀ حاجی طوافِ کعبہ کا شرف حاصل کرتا ہے تو اس پر 60 رحمتیں برستی ہیں ❀ حاجی مسجدِ حرام (یعنی جہاں خانہ کعبہ ہے، اس مسجد) میں نماز پڑھتا ہے تو اس کو 40 رحمتیں نصیب ہوتی ہیں ❀ حاجی مسجدِ حرام میں پہنچ کر صرف کعبہ شریف کی زیارت کرے تو اس پر 20 رحمتیں نازل ہوتی ہیں۔

سُبْحٰنَ اللّٰہ! یہ کیسے عظیم فضائل ہیں، اللہ پاک ہمیں بھی شوقِ حج نصیب فرمائے، کاش...! ہم بھی حج کی سعادت حاصل کریں، یاد رکھئے! حج کرنے کے لئے پیسے کی نہیں بلکہ سچی تڑپ کی ضرورت ہے، رُب کے ہاں سچی طلب اور سچی تڑپ دیکھی جاتی ہے، اگر تڑپ

سچی ہو، طلب سچی ہو، شوق سچا ہو تو اللہ کریم کی رحمتیں ضرور ملتی ہیں، ضرور نظرِ کرم ہوتی ہے اور بندے کو حج کی سعادت مل ہی جاتی ہے۔

ہند سے یکایک کعبے کے رُو بَرُو

ہند کا واقعہ ہے، حج کے ایام تھے، 9 ذی الحج (یعنی عرفات) کا دن تھا، ایک بوڑھے میاں جو گھاس کاٹا کرتے تھے وہ اپنے کھیت میں کام کر رہے تھے، اچانک دل میں شوقِ حج نے آگڑائی لی، خیال آیا کہ آج یومِ عرفہ ہے، حاجی میدانِ عرفات میں جمع ہوں گے اور رُبِّ کریم کی بارگاہ میں دعائیں، التجائیں کر رہے ہوں، یہ خیال آتے ہی دلِ پُر دَرْد سے ایک آہ نکلی اور نہایت حسرت سے بوڑھے میاں نے کہا: کاش...! میں بھی حج سے مشرف ہو اہوتا...!!

قریب ہی حضرت شیخ جہانگیر سمنانی رَحْمَةُ اللهِ عَلَيْهِ تشریف فرما تھے، آپ نے بوڑھے میاں کی یہ حسرت بھری آواز سنی تو انہیں اپنے پاس بلایا، بوڑھے میاں حضرت شیخ جہانگیر سمنانی رَحْمَةُ اللهِ عَلَيْهِ کی خدمت میں حاضر ہوئے، حضرت شیخ سمنانی رَحْمَةُ اللهِ عَلَيْهِ نے زبان سے نہیں بلکہ ہاتھ کے اشارے سے فرمایا: جائیے! بس اتنا اشارہ ہونے کی دیر تھی، بوڑھے میاں کیا دیکھتے ہیں! ابھی جو ہند میں تھے، اشارہ ہوتے ہی مسجدِ حرام شریف میں کعبہ شریف کے سامنے موجود ہیں۔

اللہ اکبر! بوڑھے میاں کی تو عید ہو گئی، حج کا شوق تھا، حسرت تھی، انہوں نے جھوم جھوم کر طوافِ کعبہ کیا، میدانِ عرفات میں پہنچے، حج کے دیگر افعال کو مکمل کیا، جب حج کے ایام پورے ہو گئے، تو اب بوڑھے میاں کو خیال آیا کہ میرے پاس تو واپسی کا خرچ

نہیں ہے، میں تو اللہ کے ولی کی کرامت کے ذریعے یہاں پہنچا تھا، جو نہی یہ خیال آیا تو بوڑھے میاں نے حضرت شیخ جہانگیر سمنانی رَحْمَةُ اللهِ عَلَيْهِ کو اپنے سامنے کھڑا پایا، اب حضرت شیخ جہانگیر سمنانی رَحْمَةُ اللهِ عَلَيْهِ نے دوبارہ اشارے سے فرمایا: جائیے! اب کیا دیکھتے ہیں کہ بوڑھے میاں ابھی جو مسجد حرام شریف میں تھے ابھی ہند میں اپنے گھر پر موجود ہیں۔ (1)

کیوں کرنے میرے کام بنیں غیب سے حَسَنَ | بندہ بھی ہوں تو کیسے بڑے کار ساز کا (2)

اے عاشقانِ رسول! ہو سکتا ہے کسی کے دل میں وَسْوَسَہ آئے کہ یہ کیسے ہو سکتا ہے؟ ہند میں کھڑا ہوا شخص فوراً ہزاروں کلومیٹر دور مکہ مکرّمہ پہنچ جائے، اس وسوسے کی کاٹ کے لئے عرض ہے کہ یہ اللہ کے ولی کی کرامت ہے اور اللہ پاک اپنے برگزیدہ بندوں کو، اولیائے کرام کو کرامتوں سے نوازتا ہے اور یہ جو کرامت ہے ہند سے فوراً مکہ مکرّمہ پہنچ جانا، اس کرامت کو طَلُّی الْأَرْضِ کہتے ہیں، (یعنی زمین کو سمیٹ دینا، فاصلے کو سمیٹ دینا) اور طَلُّی الْأَرْضِ کا ثبوت تو قرآن کریم سے بھی ہے۔ جی ہاں! حضرت سلیمان عَلَیْهِ السَّلَام کے ایک اُمتی حضرت آصف بن برخیا رَحْمَةُ اللهِ عَلَيْهِ آپ بھی اللہ پاک کے کامل ولی تھے۔ حضرت سلیمان عَلَیْهِ السَّلَام کا دربار لگا ہوا تھا، حضرت سلیمان عَلَیْهِ السَّلَام نے فرمایا: کون ہے جو ملکہ بلقیس کا تخت میرے پاس لے آئے؟ حضرت آصف بن برخیا رَحْمَةُ اللهِ عَلَيْهِ نے عرض کیا:

أَنَا آتِيكَ بِهِ قَبْلَ أَنْ يَبْدُتَكَ إِلَيْكَ طَرَفًا ط
ترجمہ کنز الایمان: میں اُسے حضور میں حاضر
کردوں گا ایک پل مارنے سے پہلے۔ (پارہ: 19، سورہ نمل: 40)

یعنی اے اللہ کے نبی عَلَیْهِ السَّلَام میں پلک جھپکنے سے پہلے ملکہ بلقیس کا تخت آپ کی

1... عاشقانِ رسول کی 130 حکایات، صفحہ: 79۔

2... ذوقِ نعت، صفحہ: 14۔

خدمت میں حاضر کر دوں گا۔

سُبْحٰنَ اللّٰہ! پھر ایسا ہی ہوا، ملکہ بلقیس کا تختِ مُلکِ یمن میں، 7 کمروں میں بند تھا، تالے لگے ہوئے تھے، حضرت آصف بن برخیا رَحْمَةُ اللّٰہِ عَلَیْہِ نے اللہ پاک کی عطا کردہ طاقت کے ذریعے بطورِ کرامت پلک جھپکنے کی دیر میں ملکہ بلقیس کا تختِ مُلکِ یمن سے حضرت سلیمان عَلَیْہِ السَّلَام کی خدمت میں حاضر کر دیا۔ معلوم ہوا؛ اللہ پاک کے ولیوں کے لئے زمین سمیٹ دی جاتی ہے، فاصلے کم کر دیئے جاتے ہیں، لہذا اس معاملے میں وسوسے پالنے سے بچنا چاہئے۔ اللہ پاک ہم سب کو ماننے والی عقل نصیب فرمائے۔

عقل کو تنقید سے فرصت نہیں | عشق پر اعمال کی بنیاد رکھ

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

حج کے شوقین کا کام بن گیا

امام ابن جوزی رَحْمَةُ اللّٰہِ عَلَیْہِ فرماتے ہیں: ایک عاشقِ رسول تھا، اسے حج پہ جانے کا بڑا شوق تھا، 3 سال تک مسلسل وہ حج کے لئے دعائیں کرتا رہا، گڑگڑا کر رَبِّ کی بارگاہ میں عرض کرتا رہا:

بڑا حج پہ آنے کو جی چاہتا ہے | بُلّٰوَا اب آ یِگَا کب یا الہی!
میں مکے میں آؤں مدینے میں آؤں | بنا کوئی ایسا سبب یا الہی! (1)

مسلسل 3 سال دعائیں کرتا رہا لیکن اس کے دل کی حسرت پوری نہ ہوئی، چوتھے سال حج کا موسم تھا، دل میں حرمین شریفین پہنچنے اور کعبہ شریف کی زیارت کا شوق پروان چڑھا،

1... وسائلِ بخشش، صفحہ: 107۔

اس نے تڑپ تڑپ کر اللہ کریم کی بارگاہ میں دعائیں کیں، اب کی بار اس پر کرم ہو ہی گیا، چنانچہ ایک رات جب یہ سویا تو سوئی ہوئی قسمت جاگ اٹھی، آنکھ لگی تو دل کی آنکھیں کھل گئیں، بگڑی بنانے والے آقا صلی اللہ علیہ وآلہ وسلم ایک عاشقِ رسول کے دل کی حسرت کو پورا فرمانے کے لئے خواب میں تشریف لائے۔

اُمّت کے حال سے وہ آگاہ ہر گھڑی ہیں | خوابوں میں آرہے ہیں، بگڑی بنا رہے ہیں
رسولِ رحمت، شفیعِ اُمّت صلی اللہ علیہ وآلہ وسلم نے اپنے اُس عاشق کو فرمایا: تم اس سال حج کے لئے چلے جانا۔

رسولِ اکرم، نورِ مُجَسَّم صلی اللہ علیہ وآلہ وسلم کی زبانِ مُقَدَّس سے حج کی اجازت کی خوشخبری سنتے ہی اُس عاشقِ رسول کی آنکھ کھل گئی۔ بارگاہِ نبوت سے حج کی اجازت مل چکی تھی، اس کا دل خوشی سے جھوم رہا تھا، سرکارِ عالی و قار، مکی مدنی تاجدار صلی اللہ علیہ وآلہ وسلم کی میٹھی میٹھی پیاری پیاری آواز اس کے کانوں میں رَس گھول رہی تھی، وہ بہت خوش تھا لیکن اچانک یاد آیا کہ حج کی اجازت تو مل گئی مگر میرے پاس تو اتنے اسباب ہی نہیں ہیں کہ حج پر جاسکوں، یہ خیال آنے کی دیر تھی، ساری خوشی غم میں تبدیل ہو گئی۔

دوسری رات ہوئی، پھر رسولِ اکرم، نورِ مُجَسَّم صلی اللہ علیہ وآلہ وسلم خواب میں تشریف لائے، پھر ارشاد فرمایا: تم اس سال حج کے لئے چلے جانا۔

وہ عاشقِ رسول اپنی بے سرو سامانی کا ذکر نہ کر سکا، تیسری رات پھر کرم ہوا، پھر اللہ کے رسول، رسولِ مقبول صلی اللہ علیہ وآلہ وسلم خواب میں تشریف لائے اور فرمایا: تم اس سال حج کے لئے چلے جانا۔ اس بار بھی یہ اپنی پریشانی بیان نہ کر پایا، آخر جو تھی رات پھر کرم ہوا،

رسولِ اکرم، نورِ مُجَسَّم صلی اللہ علیہ وآلہٖ وسلم خواب میں تشریف لائے تو اس نے عرض کر ہی دیا کہ یا رسول اللہ، یا حبیب اللہ صلی اللہ علیہ وآلہٖ وسلم میرے پاس تو زادِ راہ بھی نہیں ہے، میں کیسے حج کے لئے جاسکتا ہوں؟

پاس مال و زر نہیں اڑنے کو بھی پڑ نہیں | کر دو کوئی انتظام تم پہ کروڑوں سلام
رسولِ اکرم، نورِ مُجَسَّم صلی اللہ علیہ وآلہٖ وسلم نے فرمایا: کیوں نہیں؟ تمہارے پاس زادِ راہ ہے، تم اپنے مکان کی فلاں جگہ کھو دو، وہاں تمہارے دادا کی زرہ موجود ہوگی، اتنا فرما کر نور کے پیکر، تمام نبیوں کے سرور صلی اللہ علیہ وآلہٖ وسلم تشریف لے گئے۔ صبح کو عاشقِ رسول کی آنکھ کھلی، بہت خوش تھا، نمازِ فجر ادا کرنے کے بعد آقا کریم صلی اللہ علیہ وآلہٖ وسلم کی بتائی ہوئی جگہ سے کھودنا شروع کیا، واقعی وہاں ایک قیمتی زرہ موجود تھی، اس نے وہ زرہ فروخت کی اور حج کے لئے روانہ ہو گیا۔⁽¹⁾

جسے چاہا در پہ بلا لیا | جسے چاہا اپنا بنا لیا
یہ بڑے کرم کے ہیں فیصلے | یہ بڑے نصیب کی بات ہے
شوقِ حج کیسے بڑھائیں

اے عاشقانِ رسول! پتا چلا! حج کے لئے مال و اسباب کی نہیں، شوق اور تڑپ کی ضرورت ہے، لہذا ہمیں چاہئے کہ ہم اپنے دل میں شوقِ حج بڑھائیں ❀ حج کے فضائل پڑھیں، اِنْ شَاءَ اللہ الْكَرِيم! دل میں شوقِ حج پیدا ہو گا ❀ کاش! ہم اپنا یہ معمول بنائیں کہ رات کو کسی وقت تنہائی میں بیٹھ جائیں کبھی کعبہ شریف کا تصوّر باندھیں ❀ کبھی منی

1... عیون الحکایات، جلد: 2، صفحہ: 223۔

شریف کا تَصَوُّر باندھیں ❁ تَصَوُّر ہی تَصَوُّر میں کبھی میدانِ عرفات میں پہنچیں ❁ کبھی لَبَّيْكَ اللَّهُمَّ لَبَّيْكَ کی صدا میں لگائیں ❁ صفا مروہ کی سعی کریں۔ پھر اپنی محرومی کو تَصَوُّر میں لا کر اللہ کریم کی بارگاہ میں گڑگڑا کر دعائیں کریں: یا اللہ! مجھے حج کی سعادت عطا فرما، اِنْ شَاءَ اللَّهُ الْكَرِيمُ! حج کا شوق پیدا ہو گا، آنکھوں سے آنسو نکلیں گے، تو اللہ پاک کی رَحْمَت سے بڑی اُمید ہے کہ کرم ہو گا، دل میں شوقِ حج بھی بڑھے گا اور اللہ پاک نے چاہا تو حج کا بلاوا بھی نصیب ہو ہی جائے گا۔

شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رضوی ضیائی دامت بَرَکاتُہُمُ الْعَالِیَہ کی بہت خوبصورت 3 کتابیں ہیں: **عاشقانِ رسول کی 130 حکایات**، **رَفِیْقُ الْحَرَمِیْنِ اور رَفِیْقُ الْمُبْعَثِیْنِ** یہ کتابیں پڑھیں، دل میں شوقِ حج بڑھانے کا انتہائی زبردست نسخہ ہیں۔ اپنے والدین اور مرحومین کے ایصالِ ثواب کے لئے اور اپنی قبر و آخرت کو بہتر بنانے کے لئے حج و عمرہ پر جانے والوں کو تحفہٴ پیش کریں، حج اور عمرہ کرنے والے ان کتابوں کو پڑھیں گے، اچھے انداز میں حج و عمرہ ادا کریں گے تو اِنْ شَاءَ اللَّهُ الْكَرِيمُ! ہمیں بھی اس کی برکتیں ملیں گی، کیا خبر کہ اس نیک عمل کے صدقے ہمیں بھی مدینہٴ مُتَوَّزَہ اور مکہ مکرمہ کا بلاوا مل جائے۔

جانِ وِ دِلِ ہوش و خرد سب تو مدینہ پہنچے | تم نہیں چلتے رضا سارا تو سامان گیا

12 دینی کاموں میں سے ایک دینی کام: مدنی قافلہ

اے عاشقانِ رسول! شوقِ حج بڑھانے کے لئے صحبت بھی بہت اثر رکھتی ہے، اس لئے دل میں نیکیوں کی رغبت بڑھانے، گناہوں سے نفرت پانے، شوقِ حج اور شوقِ مدینہ

بڑھانے، مکے مدینے کی محبت سے دل کو پُر نور بنانے کے لئے عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جائیے ذیلی حلقے کے 12 دینی کاموں میں خوب بڑھ چڑھ کر حصہ لیجئے **إِنْ شَاءَ اللَّهُ الْكَرِيمُ!** دین و دنیا کی بے شمار برکتیں نصیب ہوں گی۔ ذیلی حلقے کے 12 دینی کاموں میں سے ایک دینی کام **مدنی قافلہ** بھی ہے۔

سفرِ مدینہ کی سعادت مل گئی!

شیخوپورہ (پنجاب، پاکستان) کے ایک اسلامی بھائی کی تحریر کا خلاصہ ہے: الحمد للہ! مجھے عمرہ شریف کرنے کا شرف ملا، وہاں تَقْصُور (پنجاب، پاکستان) کے ایک قاری صاحب سے ملاقات ہوئی، انہوں نے بتایا میں نے دعوتِ اسلامی کے عاشقانِ رسول کے ساتھ تین دن کے مدنی قافلے میں سفر کی سعادت حاصل کی اور وہاں خوب رور و کر مدینہ منورہ کی حاضری کے لئے دُعا مانگی۔

دُعا کی قبولیت کے آثار یوں ظاہر ہوئے کہ جب مدنی قافلے سے واپس آیا اور حسبِ معمول بچوں کو قرآنِ پاک پڑھانے کے لئے کسی کے گھر پہنچا۔ تو صاحبِ خانہ کافی مہربانی سے پیش آئے اور کہا: قاری صاحب! **مَا شَاءَ اللَّهُ!** آپ ہمارے بچوں کو قرآنِ پاک کی تعلیم دیتے ہیں، اگر آپ کی کوئی خواہش ہو تو بتا دیجئے، ابتداءً میں نے ٹال مٹول سے کام لیا مگر ان کے اصرار پر کہہ دیا کہ دیدارِ مدینہ کی آرزو ہے۔ انہوں نے مجھے فوری طور پر اخراجات پیش کر دیئے اور یوں **اَلْحَمْدُ لِلّٰہ!** مدنی قافلے میں دُعا کرنے کی برکت سے مجھ جیسے گنہگار اور غریب آدمی کو مدینہ منورہ کی حاضری کا شرف نصیب ہو گیا۔

مانگو آ کر دُعا پاؤ گے | مدعا در کرم کے کھلیں قافلے میں چلو

گر مدینے کا غم چاہیے چشمِ غم | لینے یہ نعمتیں قافلے میں چلو

صَلُّوْا عَلَی الْحَبِیْب! صَلَّی اللهُ عَلَی مُحَمَّد

ماہنامہ فیضانِ مدینہ اپیلی کیشن کا تعارف

اے عاشقانِ رسول! دعوتِ اسلامی کے آئی ٹی ڈیپارٹمنٹ کی جانب سے ماہنامہ فیضانِ مدینہ اپیلی کیشن متعارف کروائی گئی ہے، اس اپیلی کیشن میں یہ بہترین آپشنز (Options) موجود ہیں: * پچھلے تمام ماہنامہ فیضانِ مدینہ کی PDF * تمام ماہناموں کے مضامین (آرٹیکلز) ٹیکسٹ کی صورت میں موجود ہیں، جن کو کاپی کر کے شیئر بھی کیا جاسکتا ہے * سرچ آپشن (Search option) جس میں تمام ماہناموں میں سرچ کر کے کوئی بھی چیز تلاش کی جاسکتی ہے * تمام مضامین موضوعات کے اعتبار سے ترتیب دیئے گئے ہیں، اپنے اسمارٹ فون میں یہ اپیلی کیشن ڈاؤن لوڈ (Download) کر لیجئے! خود بھی فائدہ اٹھائیے اور دوسروں کو ترغیب بھی دلائیے۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صلی اللہ علیہ و آلہ وسلم نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔ (1)

* * *

1... مشکوٰۃ، کتاب: الایمان، باب: الاعتصام، جلد: 1، صفحہ: 55، حدیث: 175۔

سینہ تیری سُنّت کا مدینہ بنے آقا! | جنت میں پڑوسی مجھے تم اپنا بنانا قبرستان کی حاضری کی سنتیں اور آداب

2 فرامینِ مصطفیٰ صلی اللہ علیہ وآلہ وسلم: (1): قبروں کی زیارت کرو کیونکہ یہ دُنیا میں بے رغبتی کا سبب اور آخرت کی یاد دلاتی ہیں۔⁽⁴⁾ (2): جو اپنے والدین دونوں یا ایک کی قبر کی ہر جمعہ کے دن زیارت کرے گا، اُس کی مغفرت ہو جائے گی اور نیکو کار لکھا جائے گا۔⁽²⁾

اے عاشقانِ رسول! ❀❀❀ قبورِ مسلمین (یعنی مسلمانوں کی قبروں) کی زیارت سنت اور مزاراتِ اولیاءِ کرام و شہدائے عظام کی حاضری سعادت بر سعادت اور انہیں ایصالِ ثواب پسندیدہ عمل ہے ❀❀❀ مزار شریف یا قبر کی زیارت کیلئے جاتے ہوئے راستے میں فضول باتوں میں مشغول نہ ہوں ❀❀❀ قبر کو سجدہ تعظیمی کرنا حرام ہے اور اگر عبادت کی نیت ہو تو کفر ہے ❀❀❀ قبرستان میں اُس عام راستے سے جائیں، جہاں ماضی میں کبھی بھی مسلمانوں کی قبریں نہ تھیں، جو راستہ نیا بنا ہوا ہو اُس پر نہ چلیں۔ فتاویٰ شامی میں ہے:

(قبرستان میں قبریں مٹا کر) جو نیا راستہ نکالا گیا ہو اُس پر چلنا حرام ہے ❀❀❀ بلکہ نئے راستے کا صرف گمان (یعنی شک) ہو تب بھی اُس پر چلنا ناجائز و گناہ ہے ❀❀❀ کئی مزاراتِ اولیاء پر دیکھا گیا ہے کہ زائرین کی سہولت کی خاطر مسلمانوں کی قبریں مسمار (یعنی توڑ پھوڑ) کر کے فرش بنا دیا جاتا ہے، ایسے فرش پر لیٹنا، چلنا، کھڑا ہونا، تلاوت اور ذکر و اذکار کیلئے بیٹھنا وغیرہ حرام ہے، جہاں ایسی صورت حال ہو وہاں دُور ہی سے فاتحہ پڑھ لیجئے ❀❀❀ قبر کے اوپر اگر بتی نہ



①... ابن ماجہ، کتاب الجنائز، باب ماجاء فی زیارة القبور، صفحہ: 252، حدیث: 1571۔

②... شُعَبُ الْاِيْمَان، جلد: 6، صفحہ: 201، حدیث: 7901۔

جلائی جائے اس میں سوئے ادب (یعنی بے ادبی) اور بد فالی ہے، ہاں اگر (حاضرین کو) خوشبو (پہنچانے) کے لیے (گاناچاہیں تو) قُبْر کے پاس خالی جگہ ہو وہاں لگائیں کہ خوشبو پہنچانا محبوب (یعنی پسندیدہ) ہے ﴿قبروں کی زیارت کے لیے یہ 4 دن بہتر ہیں: پیر، جمعرات، جمعہ، ہفتہ۔ جمعہ کے دن نمازِ فجر کے بعد زیارتِ قبور افضل ہے۔﴾ (1)

مختلف سنتیں سیکھنے کے لئے مکتبۃ المدینہ کی بہارِ شریعت جلد: 3، حصہ: 16، اور شیخ طریقت، امیر اہلسنت و امانت بَرکاتُہمُ العالیہ کا 91 صفحات کا رسالہ 550 سنتیں اور آداب خریدیے اور پڑھئے، سنتیں سیکھنے کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر اسفر بھی ہے۔

لوٹنے رحمتیں قافلے میں چلو | سیکھنے سنتیں قافلے میں چلو
ہوں گی حل مشکلیں قافلے میں چلو | ختم ہوں شامتیں قافلے میں چلو

اللہ پاک ہمیں عمل کی توفیق عطا فرمائے۔ آمین بِجَاہِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

صَلُّوا عَلَى الْحَبِيبِ! | صَلَّى اللهُ عَلَى مُحَمَّدٍ

دعوتِ اسلامی کے ہفتہ وار اجتماع میں پڑھے جانے والے

6 دُرودِ پاک اور 2 دُعائیں

﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ
الْحَبِيبِ الْعَالِي الْقَدْرِ الْعَظِيمِ الْجَاهِدِ وَعَلَى آلِهِ وَصَحْبِهِ وَسَلِّمْ

1... 550 سنتیں اور آداب، صفحہ: 87 تا 90 ملتقطاً۔

بار پڑھنے سے لچھ لاکھ دُرُودِ شریف پڑھنے کا ثواب حاصل ہوتا ہے۔ (1)

﴿5﴾ **قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ:**

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حضورِ اُورِ صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صدیقِ اکبر رَضِيَ اللهُ عَنْهُ کے درمیان بٹھا لیا۔ اِس سے صحابہ کرام علیہم الرضوان کو حیرت ہوئی کہ یہ کون بڑے مرتبے والا شخص ہے! جب وہ چلا گیا تو سرکارِ صَلَّى اللهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔ (2)

﴿6﴾ **دُرُودِ شَفَاعَتِ**

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

شافعِ اُمِّم صَلَّى اللهُ عَلَيْهِ وَآلِهِ وَسَلَّمَ کا عظمت والا فرمان ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔ (3)

﴿1﴾ **ایک ہزار دن تک نیکیاں**

جَزَى اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُ سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (4)

①... أَفْضَلُ الصَّلَاةِ، صفحہ: 149-

②... قَوْلِ الْبَدْرِ، بابِ أَوَّلِ، صفحہ: 125-

③... التَّرْغِيبُ وَالتَّرْهِيْبُ، كِتَابُ الذِّكْرِ وَالِدُعَا، جلد: 2، صفحہ: 329، حدیث: 30-

④... جَمْعُ الرُّوَادِ، كِتَابُ الْأَدْعِيَةِ، جلد: 10، صفحہ: 254، حدیث: 17305-

﴿2﴾ گویا شبِ قدر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں
اور عظمت والے عرش کا رب)

فرمانِ مصطفیٰ صلی اللہ علیہ وآلہ وسلم: جس نے اس دُعا کو 3 مرتبہ پڑھا، گویا اُس نے شبِ
قدر حاصل کر لی۔⁽¹⁾



①... تاریخ ابنِ عساکر، جلد: 19، صفحہ: 155، حدیث: 4415۔